

खेलो इंडिया युनिवर्सिटी गेम्स से नई खेल प्रतिभाएँ मिलेंगी- भजनलाल

राज्य के सभी संभागों में विभिन्न खेलों का आयोजन किया जाएगा

जयपुर, 11 नवम्बर। “खेलो इंडिया युनिवर्सिटी गेम्स” के माध्यम से जहां एक तरफ युवाओं में खेलों के प्रति जागरूकता को बढ़ावा मिलेगा। वहीं, देश को नई-नई खेल प्रतिभाएँ भी मिलेंगी, जिससे अंतरराष्ट्रीय स्तर पर देश-प्रदेश के खिलाड़ी खेलों में नए आयाम स्थापित करेंगे। इस आयोजन से राज्य में भी खेलों के परिदृश्य में सकारात्मक बदलाव आएंगे।

युवाओं में खेलों के प्रति रुचि बढ़ाने तथा युवा खेल प्रतिभाओं को राष्ट्रीय एवं अंतरराष्ट्रीय स्तर पर मंच उपलब्ध कराने की दृष्टि से खेलो इंडिया यूनिवर्सिटी गेम्स का आयोजन 24 नवम्बर से 5 दिसंबर तक किया जाएगा। 5वें खेलो इंडिया यूनिवर्सिटी गेम्स (केआईयूजी) का आयोजन पहली बार राजस्थान में होगा। राज्य के सात शहरों–अजमेर, जयपुर, भरतपुर, उदयपुर, कोटा एवं जोधपुर में ये गेम्स आयोजित होंगे।

मुख्यमंत्री भजनलाल शर्मा के निर्देश पर राज्य सरकार खेलो इंडिया यूनिवर्सिटी गेम्स के सफल आयोजन की तैयारियां सुनिश्चित कर रही है। सभी संभागों में इस संबंध में जिला प्रशासनों



मुख्यमंत्री भजनलाल शर्मा

द्वारा विभिन्न समितियों का गठन कर दिया गया है। साथ ही, राजस्थान राज्य क्रीड़ा परिषद में भी इस संबंध में समितियों का गठन कर गेम्स के भव्य

आयोजन की तैयारियों का जा रही है। यूनिवर्सिटी गेम्स का लाइव टेलीकास्ट प्रसार भारती द्वारा करवाया जाएगा।

खेलो इंडिया यूनिवर्सिटी गेम्स में

- खेलो इंडिया युनिवर्सिटी गेम्स में देश भर के 200 विश्वविद्यालय भाग लेंगे। बारह दिन तक चलने वाले इस खेल महाकुंभ में 7 हजार से अधिक एथलीट भाग लेंगे।**

देशभर से लगभग 200 विश्वविद्यालय भाग लेंगे। 12 दिनों तक चलने वाले खेलों के इस महाकुंभ में 24 खेलों में 7 हजार से ज्यादा एथलीट हिस्सा लेंगे।केन्द्र सरकार द्वारा आयोजित होने वाले इन खेलों का आयोजन संभागवार किया जाएगा। जिसके तहत जयपुर में 11, उदयपुर में 3, अजमेर, भरतपुर, बीकानेर, जोधपुर एवं कोटा में 2-2 खेलों का आयोजन किया जाएगा। साथ ही, कल बुधवार को केआईयूजी के लोगो, मैस्कोट, एंथम, टॉच और जर्सी का अनावरण अमेर किला के जेलेब चौक पर किया जाना प्रस्तावित है।

बढ़ते प्रदूषण के कारण दिल्ली में ग्रेप-3 लागू

नयी दिल्ली, 11 नवंबर। दिल्ली सरकार ने ग्रेप- 3 लागू होने के बाद दिल्ली में पांचवीं कक्षा तक के स्कूलों को ऑनलाइन/ऑफलाइन करने का निर्णय लिया है।

वायु गुणवत्ता प्रबंधन आयोग (सीएन्यूएम) ने राजधानी दिल्ली में बढ़ ते प्रदूषण के मद्देनजर मंगलवार से ग्रेप- 3 लागू कर दिया है। सीएन्यूएम ने अपने आदेश में कहा कि राजधानी दिल्ली और आस-पास के क्षेत्रों में हवा

- दिल्ली के सभी स्कूलों को निर्देश दिया गया है कि पांचवी तक के बच्चों की कक्षाएं हाइब्रिड मोड में चलायें।**

की गुणवत्ता को और बिगड़ने से रोकने के प्रयास में ग्रेप-3 के सभी उपायों को तुरंत लागू करने का फैसला किया गया है।

दिल्ली शिक्षा निदेशालय ने सीएन्यूएम के आदेश का हवाला देते हुए पांचवी कक्षा तक के स्कूलों को ऑनलाइन/ऑफलाइन रूप से संचालित करने का निर्णय लिया है। उन्होंने कहा कि इसमें एनडीएमसी, दिल्ली नगर निगम और दिल्ली छावनी बोर्ड के सभी सारकारी, सरकारी सहायता प्राप्त, रूर-सहायता प्राप्त, मान्यता प्राप्त निजी स्कूलों के प्रमुखों को निर्देश दिया जाता है कि वे पांचवी कक्षा तक के बच्चों के लिए हाइब्रिड मोड में कक्षाएं चलाएं। यह अगले आदेश तक तुरंत प्रभाव से लागू रहेगा।

दिल्ली की मुख्यमंत्री ने विस्फोट पीड़ितों को मुआवजे की घोषणा की

नयी दिल्ली, 11 नवम्बर। दिल्ली की मुख्यमंत्री रेखा गुप्ता ने लालकिला क्षेत्र में हुए भयानक विस्फोट से प्रभावित परिवारों के प्रति गहरी संवेदना व्यक्त करते हुए मारे गए प्रत्येक व्यक्ति के परिजन को 10 लाख रुपये की सहायता राशि देने की घोषणा की है।

गुप्ता ने मंगलवार को कहा कि यह हादसा बेहद दुखद और हृदयविदारक

- विस्फोट में मारे गये प्रत्येक व्यक्ति के परिजनों को 10 लाख रुपये सहायता राशि दी जायेगी।**

है। किसी भी व्यक्ति का यूं असमय चले जाना परिवार के लिए अप्रणीय क्षति है, जिसे कोई भी भर नहीं सकता। दिल्ली सरकार इस कठिन घड़ी में हर पीड़ित परिवार के साथ मजबूती से खड़ी है। मुख्यमंत्री ने यह भी कहा कि घायलों को समुचित उपचार और वित्तीय सहायता शीघ्र उपलब्ध कराई जाए, ताकि कोई भी पीड़ित व्यक्ति इलाज के अभाव में पीड़ा न सहे।

दिल्ली विस्फोट के मुख्य संदिग्ध डॉ. उमर नबी के माता-पिता को हिरासत में लिया

अधिकारिक सूत्रों के अनुसार उन्हें डीएनए परीक्षण के लिये हिरासत में लिया गया है

श्रीनगर, 11 नवंबर। जम्मू-कश्मीर पुलिस ने दिल्ली विस्फोट के मुख्य संदिग्ध डॉ. उमर नबी के माता-पिता को डीएनए परीक्षण के लिए दक्षिण कश्मीर के पुलवामा जिले से हिरासत में लिया है। अधिकारिक सूत्रों ने यह जानकारी दी है।

सूत्रों के अनुसार उमर उमर विस्फोट में मारा गया था या अभी भी फरार है, इस बात का पता लगाने के लिए नमूनों का दिल्ली के एक अस्पताल में रखे शवों से मिलान किया जाएगा।

पुलिस के अनुसार उमर एक आतंकी मांड्यूल का हिस्सा था और प्रतिबंधित संगठनों जैश-ए-मोहम्मद (जेईएम) और अंसार गजवत-उल-हिंद (एजीयूएच) के एक मांड्यूल का भंडाफोड़ होने के बाद हरियाणा के फरीदाबाद और उत्तर प्रदेश के सहारनपुर से दो डॉक्टरों की गिरफ्तारी के बाद छिप गया था।

एक वरिष्ठ पुलिस अधिकारी ने कहा, "उमर मुख्य संदिग्ध है और ऐसा लगता है कि विस्फोट उसी अंतरराज्यीय मांड्यूल द्वारा किया गया है जिसका हाल ही में भंडाफोड़ हुआ था।" उन्होंने आगे कहा, "हमने पूछताछ के लिए एम से कम छह लोगों को हिरासत में लिया है,

बिहार चुनाव : दूसरे चरण में 6 9 प्रतिशत मतदान हुआ

पटना, 11 नवंबर। बिहार विधानसभा चुनाव के दूसरे और अंतिम चरण में 122 विधानसभा क्षेत्रों में मंगलवार को कड़ी सुरक्षा व्यवस्था के बीच लगभग तीन करोड़ 70 लाख मतदाताओं में से करीब 69 प्रतिशत ने अपने मताधिकार का प्रयोग करते हुए 1,3०2 उम्मीदवारों का भाग्य ईवीएम में बंद कर दिया ।

राज्य निर्वाचन कार्यालय के अनुसार, बिहार विधानसभा चुनाव के दूसरे चरण में 122 सीटों पर करीब 69 प्रतिशत मतदाताओं ने अपने मताधिकार का प्रयोग किया। कुछ छिटपुट घटनाओं को छोड़कर मतदान शांतिपूर्ण रहा।

दूसरे चरण के चुनाव में राजग के घटक भाजपा के 53, जदयू के 44, लोक जनशक्ति पार्टी (रामविलास) के 15,राष्ट्रीय लोक मोर्चा (रागेलो) के ०4 प्रत्याशी और हिंदुस्तानी आवाम मोर्चा (हम) के छह प्रत्याशी अखाड़े में उतरे थे। वहीं महागठबंधन के घटक राजद के 71, कांग्रेस के 37, विकासशील इंसान पार्टी (वीआईपी) के सात,भारत की कम्युनिस्ट पार्टी मार्क्सवादी लेनिनवादी (भाकपा माले) के ०6, भारतीय कम्युनिट पार्टी (भाकपा) के चार और मार्क्सवादी कम्युनिस्ट पार्टी (माकपा) का एक उम्मीदवार चुनावी मैदान में है। मोहिनि्यां सुरक्षित सीट पर राजद ने

- राज्य की 122 विधानसभा सीटों पर तीन करोड़ 70 लाख मतदाताओं में से 69 प्रतिशत ने मताधिकार का प्रयोग किया। मतदान शांतिपूर्वक पूरा हुआ।**

श्वेता सुमन को चुनावी दंगल में उतारा था, लेकिन उनका नामांकन रह हो गया। राजद ने यहां निर्दलीय प्रत्याशी पूर्व संसद छेदी पासवान के पुत्र रवि शंकर पासवान को समर्थन दिया था।

वहीं सुगौली सीट पर मुकेश सहनी की पार्टी विकासशील इंसान पार्टी (वीआईपी) के उम्मीदवार शशि भूषण सिंह का नामांकन रह हो गया था।वीआईपी ने यहां राजद सुग्रीमो लालू प्रसाद यादव के पुत्र तेज प्रताप यादव की पार्टी जन शक्ति जनता दल के उम्मीदवार श्याम किशोर भारती को समर्थन दिया था।प्रशांत किशोर की पार्टी जनसुराज ने 120 उम्मीदवार चुनावी मैदान में उतरे थे।

गौरतलब है कि बिहार विधानसभा की 243 सीटों में से 121 सीटों पर प्रथम चरण के तहत ०6 नवंबर को

चुनाव संपन्न हुआ था। पहले चरण के मतदान में मतदाताओं ने 65.०8 प्रतिशत मतदान दर्ज कर राज्य के चुनावी इतिहास में एक नया कीर्तिमान बनाया था। दूसरे चरण का मतदान आज शाम छह बजे संपन्न हो गया। 14 नवंबर को मतगणना के बाद परिणाम घोषित किये जायेंगे।

मुख्य ...

(प्रथम पृष्ठ का शेष)
में सचिव के पद पर सेवाएं दे चुके हैं। राजस्थान कैडर के 1991 बैच के आईएएस वरिष्ठ आईएएस सुधांशु पंत मूलतः उत्तर प्रदेश की राजधानी लखनऊ के रहने वाले हैं। राजस्थान कैडर मिलने के बाद सुधांशु पंत ने राजस्थान में लंबे समय तक काम किया। वरिष्ठ आईएएस सुधांशु पंत नेन्द्र मोदी सरकार के पसंदीदा अफसर माने जाते रहे हैं। इसी लिहाज से उन्हें डेप्यूटेशन पर दिल्ली बुलाया गया, जहां उन्होंने भारत सरकार के स्वास्थ्य मंत्रालय में सचिव के पद पर सराहनीय काम किया था। इसके बाद, राजस्थान में भजनलाल शर्मा को मुख्यमंत्री बनाने के बाद मोदी सरकार ने उन्हें राजस्थान में मुख्य सचिव के पद की अहम जिम्मेदारी सौंपी थी।

तीन दिन लाल किला जनता के लिये बंद रहेगा

नयी दिल्ली, 11 नवंबर। राजधानी दिल्ली में लाल किला मेट्रो स्टेशन के पास सोमवार शाम को हुए बम विस्फोट के बाद भारतीय पुरातत्व सर्वेक्षण (एएसआई) ने अगले तीन दिनों तक लालकिला को जनता के लिए बंद कर दिया है। इस विस्फोट में 1० लोगों की मौत हो गयी और अन्य 24 घायल हो गए।

इस महत्वपूर्ण घटनाक्रम को दिल्ली पुलिस ने प्राथमिकी (एफआईआर) में औपचारिक रूप से "बम विस्फोट" के रूप में दर्ज किया है।

- सोमवार को हुए बम विस्फोट के बाद भारतीय पुरातत्व सर्वेक्षण ने यह निर्णय लिया।**

विस्फोट से पास की दिल्ली पुलिस की एक चौकी की दीवार क्षतिग्रस्त हुई है। इस घटना के बाद पूरे शहर में सुरक्षा व्यवस्था कड़ी कर दी गई है। एहतियात के तौर पर कनाई प्लेस स्थित हनुमान मंदिर पर रैपिड एक्शन फोर्स (आरएएफ) की टुकड़ियाँ तैनात की गई हैं। आधिकारिक सूत्रों ने पुष्टि की है कि लाल किले के पास हुआ विस्फोट एक आतंकवादी हमला था। दिल्ली विस्फोट और हाल ही में फरीदाबाद में पकड़े गए एक आतंकवादी मांड्यूल के बीच संबंधों के उजागर होने के बाद जाँच में तेजी आयी है। स्थिति की गंभीरता और आतंकवादी संबंधों को देखते हुए, यह मामला आधिकारिक तौर पर देश की संघीय आतंकवाद विरोधी एजेंसी, राष्ट्रीय सुरक्षा एजेंसी (एनआईए) को सौंप जाने की उम्मीद है।

इस्लामाबाद, 11 नवंबर। पाकिस्तान की राजधानी इस्लामाबाद के जी-11 इलाके में मंगलवार को जिला एवं सत्र न्यायालय के मुख्य द्वार पर एक विस्फोट में 12 लोगों की मौत हो गयी और 2० अन्य घायल हो गये। समाचार पत्र डॉन ने यह जानकारी दी है।

एक सुरक्षा सूत्र ने सीएनएन को बताया कि न्यायालय के निकट हुए

- इस्लामाबाद एक उच्च सुरक्षा वाला क्षेत्र है। यह विस्फोट शहर के व्यस्त न्यायिक परिसर के पार्किंग स्थल में हुआ।**

विस्फोट की जांच आत्मघाती हमले के रूप में की जा रही है।

डॉन ने इस्लामाबाद के एक वरिष्ठ पुलिस अधिकारी के हवाले से कहा कि विस्फोट में 12 लोगों की मौत हो गई और 2० अन्य घायल हो गए। विस्फोट के कारणों की जांच भी की जा रही है। सोशल मीडिया पर प्रसारित वीडियो में सुरक्षा अवरोधक के पीछे खड़े हुए वाहन से आग की लपटें और घना धुआं उठता हुआ दिखाई दे रहा है।

सुरक्षा बलों ने इलाके की घेराबंदी

सभी एग्जिट पोल ...

- नीतीश की पार्टी के सिमटने का प्रमुख कारण था चिराय पासवान द्वारा भाजपा के प्रोत्साहन से नीतीश के सभी प्रत्याशियों के सामने अपने उम्मीदवार खड़ा करना।**

- एग्जिट पोल्स के अनुसार, प्रशांत किशोर की जन स्वराज पार्टी लगभग दस प्रतिशत वोट पाएगी और इसका सबसे भारी नुकसान महागठबंधन को हुआ है, क्योंकि आरजेडी नेता तेजस्वी यादव और प्रशांत किशोर की जन स्वराज पार्टी यूथ व माइग्रेंट वर्कर्स के वोटों के लिए प्रयासत्रत थे।**

(प्रथम पृष्ठ का शेष)
में जेडीयू की सीटें घटकर 44 रह गई थीं। इसका मुख्य कारण एलजेपी (आरवी) नेता चिराय पासवान का वह निर्णय था, जिसमें उन्होंने भाजपा के इशारे पर जेडीयू के खिलाफ उम्मीदवार उतारे थे।

आगर इस बार जेडीयू का प्रदर्शन बेहतर रहता था, तो एनडीए के भीतर की कलह समाप्त हो जाएगी और भगवा पार्टी को नीतीश कुमार को मुख्यमंत्री के रूप में लंबे कार्यकाल के लिए समर्थन देना पड़ेगा। चुनाव प्रचार के ज़्यादातर समय तक भाजपा ने मुख्यमंत्री पद के चेहरे को लेकर अस्पष्ट रख रखा था, लेकिन अभियान के अंत में उसने नीतीश कुमार के नाम

पूर्व विधायक ...

(प्रथम पृष्ठ का शेष)
हाईकोर्ट ने आरोपी को निचली कोर्ट में पेश होने के लिए भी कहा था। लेकिन इसके बावजूद भी आरोपी

का समर्थन किया।

आगर चुनाव विश्लेषकों के अनुमान सही साबित होते हैं तो प्रशांत किशोर की जन सुराज पार्टी (जेएसपी) को 1० से कम सीटें मिलेंगी। हालांकि उनकी पार्टी के वास्तविक प्रभाव का आकलन अंतिम परिणाम और वोट प्रतिशत आने के बाद ही किया जा सकेगा। यदि जेएसपी को 1० प्रतिशत वोट मिलते हैं, तो इसका अर्थ होगा कि चुनाव मैदान में उनके उतरने से महागठबंधन को नुकसान पहुंचा। आरजेडी नेता तेजस्वी यादव और जेएसपी के प्रशांत किशोर, दोनों ने ही एक ही मतदाता वर्ग, यानी युवाओं और प्रवासी श्रमजूरों, में पकड़ बनाने की कोशिश की थी।

निचली कोर्ट में पेश नहीं हो रहा। जिस पर एसीजेएम कोर्ट ने आरोपी के खिलाफ गिरफ्तारी वारंट जारी कर उसे तलब किया है।

कोटा, 11 नवम्बर (निर्स)। राजस्थान की अंता विधानसभा सीट पर उपचुनाव में करीब 8० फ़ीसदी मतदान हुआ है। भाजपा के मौरपाल सुमन,

कांग्रेस के प्रमोद जैन भाया और निर्दलीय नरेश मीणा के बीच त्रिकोणीय मुकाबला था। मुख्यमंत्री भजनलाल शर्मा, वसुंधरा राजे, अशोक गहलोत, सचिन पायलट आदि ने अपने –अपने प्रत्याशी को जिताने के लिए प्रचार किया। इन तीनों प्रत्याशियों के अलावा 15 अन्य उम्मीदवार भी मैदान में हैं।

इस चुनाव में दोनों पार्टियों ने जान लगाई हुई थी, क्योंकि यह उपचुनाव भाजपा और कांग्रेस दोनों के लिए नाक का सवाल बना हुआ है। दोनों पार्टियों के बड़े नेताओं से लेकर विधायक और सांसद तक यहां डेरा डाले हुए थे। पूरे प्रदेश की नजर अंता के इस चुनाव पर टिकी है। मुख्यमंत्री, पूर्व मुख्यमंत्री,

उपमुख्यमंत्री, पूर्व उपमुख्यमंत्री, दोनों पार्टियों के प्रदेश अध्यक्ष, सांसद और विधायकों ने यहां प्रचार-रैलियां की हैं। नेताओं की लंबी फौज लगाई गई थी। एक-एक पंचायत के लिए विधायक या पूर्व विधायक को प्रभारी बनाया गया। दोनों पार्टियों ने ऐसा किया। कहा जा रहा

^[1] राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वार वनम प्रेस, सुधर्मा, एम.आई.रोड, जयपुर एवं सुधर्मा-II, लालकोट्टी शांतिपिंग सेंटर, टोंक रोड, जयपुर से मुद्रित एवं प्रकाशित। संपादक:- राजेश शर्मा । आर.एन.आई. नं. 3६41/57, ई-मेल-rastrdutr@gmail.com कोटा कार्यालय:-पलायन हाउस, छत्रपति शिवाजी मार्ग, कोटा फोन:2386०31, 2386032, फैक्स:0744-2386033 बीकानेर कार्यालय:-कुंम्भाना हाउस, हनुमान हट्या, बीकानेर। फोन:220०660, फैक्स: ०151-2527371 उदयपुर कार्यालय:-आयड, वैन रोड आयड, उदयपुर। फोन: 2413०92, 2418945, फैक्स: ०294-2410146 अजमेर कार्यालय:-सूर्यरा घाटी, जयपुर रोड,अजमेर। फोन: 26227612, फैक्स:0145-2624665 जालौर कार्यालय :- जी 1/63, इन्डस्ट्रीयल एरिया, फेस प्रथम, जालौर। फोन: 226422, 226423, फैक्स: ०2९73-226424 हिण्डौनसिटी कार्यालय :- जी -1-2०1, रीको औद्योगिक क्षेत्र, हिण्डौन।सिटी। फोन: 23०200, 230400, फैक्स: ०7469-23०600 चूरू कार्यालय: एच-150, रीको औद्योगिक क्षेत्र, चूरू, फोन: 2569००6, 2569००7, फैक्स:01562-2569०8

^[2] राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वार वनम प्रेस, सुधर्मा, एम.आई.रोड, जयपुर एवं सुधर्मा-II, लालकोट्टी शांतिपिंग सेंटर, टोंक रोड, जयपुर से मुद्रित एवं प्रकाशित। संपादक:- राजेश शर्मा । आर.एन.आई. नं. 3641/57, ई-मेल-rastrdutr@gmail.com कोटा कार्यालय:-पलायन हाउस, छत्रपति शिवाजी मार्ग, कोटा फोन:2386०31, 2386032, फैक्स:0744-2386033 बीकानेर कार्यालय:-कुंम्भाना हाउस, हनुमान हट्या, बीकानेर। फोन:220०660, फैक्स: ०151-2527371 उदयपुर कार्यालय:-आयड, वैन रोड आयड, उदयपुर। फोन: 2413092, 2418945, फैक्स: 0294-2410146 अजमेर कार्यालय:-सूर्यरा घाटी, जयपुर रोड,अजमेर। फोन: 26227612, फैक्स:0145-2624665 जालौर कार्यालय :- जी 1/63, इन्डस्ट्रीयल एरिया, फेस प्रथम, जालौर। फोन: 226422, 226423, फैक्स: 02९73-226424

^[3] हिण्डौनसिटी कार्यालय :- जी -1-2०1, रीको औद्योगिक क्षेत्र, हिण्डौन।सिटी। फोन: 230200, 230400, फैक्स: 07469-23०600 चूरू कार्यालय: एच-150, रीको औद्योगिक क्षेत्र, चूरू, फोन: 2569०06, 2569००7, फैक्स:01562-2569०8